

**नामनिर्देशनाच्या कोट्यातील भूतपूर्व दुय्यम सेवा निवड
मंडळाच्या कक्षेतील गट "क"वर्गीय गट "ब" अराजपत्रित
पदे भरताना घ्यावयाच्या मुलाखतीबाबत.**

महाराष्ट्र शासन
सामान्य प्रशासन विभाग,
शासन निर्णय क्रमांक:प्रानिमं-१०१०/प्र.क्र.१५४/१०/१३-अ,
मंत्रालय, मुंबई-४०० ०३२.
दिनांक: २० मार्च, २०१२

- वाचा: १) शासन निर्णय, सामान्य प्रशासन विभाग, क्रमांक: प्रानिमं-२००७/
प्र.क्र.४६/०७/१३-अ, दिनांक १९ ऑक्टोबर, २००७,
२) शासन निर्णय, सामान्य प्रशासन विभाग, क्रमांक: प्रानिमं-२००७/
प्र.क्र.४६/०७/१३-अ, दिनांक २७ जून, २००८,
३) शासन निर्णय, सामान्य प्रशासन विभाग, क्रमांक: प्रानिमं-२००७/
प्र.क्र.६८/०८/१३-अ, दिनांक १ नोव्हेंबर, २००८.

शासन निर्णय:

उपरोक्त संदर्भ क्रमांक १ ते ३ येथील शासन निर्णयान्वये भूतपूर्व दुय्यम सेवा निवड मंडळाच्या कक्षेतील राज्यशासनांतर्गत दुय्यम सेवेतील गट "क"वर्गीय गट "ब" (अराजपत्रित) ची पदे भरण्याकरीता कार्यपद्धती निश्चित करण्यात आली असून, जिल्हास्तरीय निवड समिती स्थापन करण्यात येऊन प्रादेशिक व राज्यस्तरीय निवड समित्या स्थापन करण्याचे आदेश सर्व मंत्रालयीन प्रशासकीय विभागांना देण्यात आलेले आहेत. वरीलप्रमाणे "क" वर्गीय गट "ब" (अराजपत्रित) च्या पदावर नेमणुका करण्यासाठी उमेदवारांची निवड करतांना सर्व उमेदवारांना समान संधी उपलब्ध करून देणे तसेच उमेदवारांची निवड करण्याच्या कामामध्ये सुसूत्रता ठेवून सेवा प्रवेश नियम व आरक्षणासंबंधीचे राज्य शासनाचे धोरण लक्षात घेऊन उमेदवारांची निवड करणे सर्व निवड समित्यांकडून अभिप्रेत आहे.

वरीलप्रमाणे निवडप्रक्रीयेची कार्यवाही करतांना ज्या पदांवरील निवडीसाठी मुलाखती आवश्यक आहेत अशा पदांसाठी मुलाखती घेतांना निवड समितीमधील अध्यक्ष वा अन्य सदस्य परीक्षा देणा-या काही उमेदवारांचे नातेवाईक असल्यामुळे त्याचा फायदा मुलाखत देणा-या संबंधित उमेदवारास झाल्याच्या शंका घेऊन निवड प्रक्रीयेबद्दल आक्षेप घेतला जाऊ शकतो. उक्त शासन निर्णयातील तरतुदीनुसार स्थापन करण्यात आलेल्या जिल्हा निवड समिती, प्रादेशिक निवड समिती व राज्यस्तरीय निवड समिती यांची रचना पदनामाने विहित केलेली आहे. या समितीमधील अध्यक्ष व सदस्य यांच्या स्त्री/पुरुष नातेवाईक उमेदवाराचा मुलाखतीसाठी निवड झालेल्या उमेदवारांमध्ये समावेश झालेला असेल तर मा. सर्वोच्च न्यायालयाच्या क्र. ४१७/१९८५ मध्ये दिलेल्या आदेशानुसार त्या मुलाखतीच्या समितीमध्ये (पॅनेलमध्ये) संबंधित अध्यक्ष अथवा सदस्य यांनी रहावे किंवा कसे याबाबत शासन पुढीलप्रमाणे आदेश देत आहे:-

भूतपूर्व दुय्यम सेवा निवड मंडळाच्या कक्षेतील राज्यशासनाच्या दुय्यम सेवेतील गट "क" वर्गीय गट "ब" (अराजपत्रित) ची पदे भरताना स्थापन केलेल्या जिल्हा निवड समिती, प्रादेशिक

निवड समिती, राज्यस्तरीय निवड समितीमधील अध्यक्ष/सदस्य यापैकी कोणाचेही स्त्री/पुरुष नातेवाईक यांनी सदर समितीमार्फत घेण्यात येणा-या स्पर्धापरीक्षा, चाळणी परीक्षा इत्यादीसाठी अर्ज केला असेल, तर त्याबाबत संबंधीत अधिकारी/कर्मचारी यांनी निवड समितीस वेळीच लिखित स्वरूपात कळविणे बंधनकारक राहिल. त्यांनी तसे कळविल्यानंतर संबंधीत परीक्षा विषयक कामे व मुलाखत प्रक्रिया यांच्या पासून त्यांना दूर ठेण्यात यावे. लेखी परीक्षा घेण्याचे काम निवड समितीने बाह्य संस्थेकडे सोपविल्यास वरील सूचना सदर संस्थेतील अधिकारी/कर्मचा-यांनाही लागू राहातील.

सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्यांचा संगणक सांकेतांक २०१२०३२००८४७०१३९००१ असा आहे.

महाराष्ट्राचे राज्यपाल यांच्या आदेशानुसार व नावाने,

(कै.पी. बक्षी)
प्रधान सचिव (सेवा), सा.प्र.विभाग

प्रति,

१. राज्यपालांचे सचिव, राजभवन, मुंबई.
२. मुख्यमंत्री यांचे प्रधान सचिव, मंत्रालय, मुंबई.
३. उप मुख्यमंत्री यांचे प्रधान सचिव, मंत्रालय, मुंबई.
४. सर्व विधान परिषद व विधान सभा सदस्य, विधानभवन, मुंबई.
५. सर्व मंत्री व राज्यमंत्री यांचे खाजगी सचिव, मंत्रालय, मुंबई.
६. महालेखापाल (लेखा व अनुज्ञेयता), महाराष्ट्र-१/२, मुंबई/नागपूर.
- * ८. मुख्य माहिती आयुक्त, महाराष्ट्र राज्य, मुंबई.
- * ९. महालेखापाल (लेखा परीक्षा), महाराष्ट्र-१/२, मुंबई/नागपूर.
- * १०. सचिव, महाराष्ट्र विधानमंडळ सचिवालय, मुंबई
- * ११. सचिव, महाराष्ट्र लोकसेवा आयोग, मुंबई.
- * १२. सचिव, राज्य निवडणूक आयोग, मुंबई.
- * १३. प्रबंधक, उच्च न्यायालय, मूळ शाखा, मुंबई.
- * १४. प्रबंधक, उच्च न्यायालय, अपील शाखा, मुंबई.
- * १५. प्रबंधक, लोक आयुक्त व उप लोक आयुक्त यांचे कार्यालय, मुंबई.
१६. प्रबंधक, महाराष्ट्र प्रशासकीय न्यायाधिकरण, मुंबई.
१७. अधिदान व लेखा अधिकारी, मुंबई.
१८. सर्व विभागीय आयुक्त,
१९. सर्व जिल्हाधिकारी,
२०. सर्व मंत्रालयीन विभाग.
- मंत्रालयीन विभागांच्या प्रशासकीय नियंत्रणाखालील सर्व विभाग प्रमुख,
- प्रादेशिक विभाग प्रमुख, कार्यालय प्रमुख
२१. महासंचालक, माहिती व जनसंपर्क संचालनालय, मंत्रालय, मुंबई (२ प्रती),
२२. सामान्य प्रशासन विभागातील सर्व कार्यासने,
२३. निवड नस्ती.
- * पत्राने.